

## एक नजर में



### मानसिक रूप से अविकसित बच्चों के बीच आनंद

उज्जैन। श्री वल्लभ आनंद क्लब द्वारा शासकीय मानसिक रूप से अविकसित बच्चों के विद्यालय, हामुखेडी में आनंद गतिविधियों का आयोजन किया गया। क्लब की टीम ने बच्चों के साथ समय बिताया और उन्हें उपयोगी सामग्री प्रदान की। क्लब की संस्थापक मधु गुप्ता ने बताया कि ऐसे विशेष बालकों के बीच समय बिताना सौभाग्य का अनुभव है। वे भले ही मस्तिष्क और वाणी की क्षमता से वंचित हों, परंतु उनके हृदय में स्नेह और सरल आनंद प्रचुर मात्रा में है। कार्यक्रम के दौरान बच्चों को चपल भेद की गई तथा विद्यालय हेतु कालीन और दरियों प्रदान की गई। आनंद विभाग जिला समन्वयक डॉ. प्रवीण जोशी ने कहा कि बच्चों के चेहरों पर देखी गई प्रसन्नता शब्दों में व्यक्त नहीं की जा सकती। उनके साथ बिताया गया समय सभी के लिए आत्मिक और सुखद अनुभव रहा। कार्यक्रम में क्लब की संरक्षक डॉ. सतिंदर कौर सलूजा, रश्मि श्रीवास्तव क्लब की वरिष्ठ सदस्य और मार्गदर्शक डॉ. प्रीति जोशी, हॉस्टल की अधिकारी राजकुमारी ठाकुर, साहित्यकार उमा वाजपेयी, डॉ. संध्या सक्सेना, डॉ. प्रभा जोशी, डॉ. ललित नागर, राजेश शर्मा, रंजना मालवीय, जितेंद्र मालवीय सहित अन्य सदस्य उपस्थित रहे।



### रुकुमाबाई को दिया गार्ड आफ आनर

उज्जैन। सेवधाम आश्रम में रहने वाली 70 वर्षीय रुकुमाबाई की अंतिम इच्छानुसार एवं आश्रम संस्थापक सुधीर भाई की प्रेरणा से डीआरपी लाईन उज्जैन व थाना भरवगढ के पुलिस जवानों की उपस्थिति में मध्य प्रदेश के मुख्यमंत्री डॉ. मोहन यादव की मंशानुसार दसवां गार्ड आफ आनर संपन्न हुआ। आश्रम संस्थापक सुधीर भाई प्रवास पर रहते हुए दूरभाष पर आपने देहदान हेतु आम जन को अपील करते हुए बताया कि अकिंतग्राम, सेवधाम आश्रम विगत वर्षों में 200 से अधिक देहदान करने में सहयोग प्रदान करने वाली देश की प्रथम संस्था है। देहदानी अमर रहे के उद्देश्य के साथ विदाई हुई। इस अवसर पर पुलिस विभाग की ओर से डीआरपी लाईन के प्रधान आरक्षक जितेंद्र झा, आरक्षक गौरव डंगी, आशीष, अजीत एवं मनोज प्रधान आरक्षक बेजामीन फ्रांसिस, काना भाभी, मोनिका गोयल, गोरी गोयल, राहुल राज, शैलेन्द्र कुमावत, प्रकाश पाटीदार, सुभाष प्रधान सहित आश्रम में निवासरत बच्चे एवं बुजुर्ग उपस्थित रहे।



### प्रभारी मंत्री ने आयुष्मान कार्ड प्रदान किए

उज्जैन। प्रभारी मंत्री गौतम टेटवाल ने गत दिवस पॉलिटेक्निक कालेज में आयोजित जिला स्तरीय जनजातीय गौरव दिवस कार्यक्रम में लोक स्वास्थ्य एवं विकिर्सा शिक्षा विभाग द्वारा आयुष्मान निरामय योजना अंतर्गत विकासखंड महिदपुर के हितग्राही बाबूनाल व लालसिंह दरबार को आयुष्मान कार्ड देकर सम्मानित किया। उस अवसर पर नगर निगम अध्यक्ष कलावती यादव, संजय अग्रवाल, मुख्य कार्यपालन अधिकारी जिला पंचायत श्रेयांस कुमट, जिला स्वास्थ्य एवं महामारी नियन्त्रण अधिकारी डॉ. सुनिता परमार अन्य जनप्रतिनिधि अधिकारी व कर्मचारी उपस्थित थे।



### हस्त-शिल्प मेले में निःशुल्क स्तनपान केंद्र

उज्जैन। मुख्य चिकित्सा एवं स्वास्थ्य अधिकारी ने बताया कि कालिदास अकादमी में आगामी 24 नवंबर तक आयोजित होने वाले हस्तशिल्प मेले में स्वास्थ्य विभाग और रिफ्रिजेट सोशल डेवलपमेंट फाउण्डेशन के संयुक्त तत्वाधान में पृथक से निःशुल्क स्तनपान केंद्र स्थापित किया गया है। जिसका उद्देश्य मेले में आने वाले धार्त्री महिलाओं को आराम पूर्वक शिशु का स्तनपान करने में सुविधा हो सके।



### यूट्यूबर शिवम पांडे ने किये महाकाल दर्शन

उज्जैन। विथ पांडे के नाम से मशहूर यूट्यूबर शिवम पांडे के साथ उनकी बहन गिनी पांडे, पूजा पांडे ने पुण्यशालीला शिवा नदी में नहान कर महाकालेश्वर महादेव के दर्शन कर सिद्धिविनायक गणेश मंदिर पर रक्षा सूत्र बंधवाया। शिवम पांडे ने बताया कि कुछ दिनों पहले उन्हें एक झूठे हिट एंड रन के केस में फंसा दिया गया था जिससे उन्हें काफी परेशानियों का सामना करना पड़ा था। उस समय उन्होंने बाबा महाकाल से प्रार्थना की थी कि जैसे ही उन्हें इस केस में राहत मिलेगी वह बाबा महाकालेश्वर के दर्शन करने आएंगे। सारे सबूत उनके पक्ष में हैं और उन्हें न्यायालय से राहत मिली। संभवतः अगली पेशी में उन्हें दोष मुक्त कर दिया जाएगा। शिवम पांडे ने जैसे ही यह फैसला सुना वह बाबा महाकाल के दर्शन करने उज्जैन आ गए। उन्होंने कहा झूठे हिट एंड रन के केस के कारण संघर्ष कर अपने आपको निर्दोष साबित करना पड़ा। आम जनता से भी कहा कि ऐसी घटना के लिए जागरूक रहे कहीं पर भी जाएं तो आपने साथ में स्पॉई कैमरा अवश्य ले जाए। साथ ही अपनी गाड़ी में जीपीएस एवं कैमरे अवश्य लगाएं ताकि आपके साथ में होने वाली अच्छी या बुरी घटनाओं को आप कैच कर सकें और आपकी लाइव लोकेशन आप के परिवार को पता हो। ऐसे समय में आपके द्वारा बनाए गए वीडियो आपकी बहुत कम आसक्त है मरे केस में भी ऐसा ही सब कुछ हुआ है। यदि मेरे पास में हमारे द्वारा बनाए गए वीडियो सबूत के रूप में नहीं होते तो मैं आज निर्दोष साबित नहीं हो पाता। बाबा महाकाल से प्रार्थना है कि जैसे दिन मैंने वह मेरे परिवार ने इस केस को लेकर झेलें है वह किसी और को नहीं झेलने पड़े।

# 65 साल से सतत जल रही ज्योति, सब स्टेशन बना रोशनी की बपौती

पांच सिंहरस्थों में दी निर्बाध बिजली, छठे के लिए विशेष तैयारी, ऊर्जा मंत्री तोमर ने आधुनिकीकरण का किया ऐलान, 17 नवंबर 1960 को हुई थी स्थापना



उज्जैन। मात्र मकान दुकान और खेलों तक ही नहीं बल्कि लोगों के जीवन में भी उजाला लाने का काम मध्य प्रदेश विद्युत मंडल द्वारा वर्षों से किया जाता रहा है। इसी श्रृंखला में ज्योति नगर सब स्टेशन का उद्भव आज से ठीक 65 वर्ष पूर्व हुआ था, तब से लेकर अब तक 4 महाकुंभ में निर्बाध बिजली की सेवाएं दी गईं और आगामी सिंहरस्थ



में भी बड़े पैमाने पर विद्युत आपूर्ति की तैयारी की जा रही है। अमूमन कोई सरकारी अधिकारी कर्मचारी लगभग 62 साल में सेवानिवृत्त हो जाते हैं, बावजूद पिछले 65 साल से बिजली सप्लाई का इतिहास कायम करने वाला ज्योति नगर सब स्टेशन ने अपने इस सफर में कई सारे उतार-चढ़ाव देखे। मध्य प्रदेश को कभी बीमारू राज्य की श्रेणी



राजनीतिक तंत्र भी बदलता गया और विद्युत मंडल भी अपने स्तर पर अपग्रेड होता रहा। आज ज्योति नगर सब स्टेशन में जो रौनक दिख रही है। उसके पीछे अधिकारी कर्मचारियों की त्याग तपस्या और शिदद से कार्य करने वाली प्रणाली रही है जिससे कि पूरे उज्जैन को निर्बाध तौर पर बिजली उपलब्ध हो पाई और सतत आगे भी होती रहेगी। 17 नवंबर वर्ष 1960 में

### इतिहास गवाह, 65 साल बेमिसाल-सीएम के निर्देश पर मंत्री बोले

मध्य प्रदेश विद्युत मंडल का ज्योति नगर सब स्टेशन भी इतिहास का गवाह रहा है। आज अपनी स्थापना के 65 वर्ष पूरे कर रहा है। राज्य के ट्रांसमिशन नेटवर्क की नींव रखने वाला यह ऐतिहासिक सबस्टेशन, अपनी गौरवशाली यात्रा के दौरान पांच सफल सिंहरस्थ महाकुंभों में शहर को निर्बाध विद्युत आपूर्ति प्रदान करने के बाद, अब सिंहरस्थ 2028 के लिए विशेष रूप से तैयार किया जा रहा है। मुख्यमंत्री डॉ. मोहन यादव के निर्देश पर प्रदेश के ऊर्जा मंत्री प्रद्युम्न सिंह तोमर ने जानकारी दी कि उज्जैन की धार्मिक महत्ता को देखते हुए, सिंहरस्थ 2028 के लिए शहर की विद्युत पारंप्रण प्रणाली को अधिक सुदृढ़, आधुनिक और विश्वसनीय बनाने की पहल की जा रही है।

### पांच महाकुंभ में बिजली सप्लाई

इस सबस्टेशन ने विगत पांच सिंहरस्थों में उज्जैन को निर्बाध विद्युत आपूर्ति प्रदान कर अपनी तकनीकी दक्षता और विश्वसनीयता सिद्ध की है। मंत्री तोमर ने कहा की गांधीसागर बांध से लेकर सिंहरस्थ क्षेत्र तक आपूर्ति दी। आरंभिक वर्षों में इस सबस्टेशन को गांधीसागर जल विद्युत संयंत्र से सीधे 132 केवी फीडर द्वारा विद्युत आपूर्ति प्राप्त होती थी। यह उस समय की प्रमुख औद्योगिक इकाइयों—विनोद मिल, इस्को स्टेट इंस्टीट्यूट इंदौर टेक्सटाइल यूनिट्स, पाइप फैक्टरी उज्जैन तथा पूरे नगर क्षेत्र को बिजली देता था। विशेष रूप से, 33 केवी खेड़ापिंड फीडर के माध्यम से सिंहरस्थ क्षेत्र में विद्युत प्रदाय होता रहा है।

# गांव में किराना दुकान पर बिक रही थी देशी शराब स्थापना दिवस धूमधाम से मनाया

## आबकारी की दबिश में सात आरोपी गिरफ्तार

उज्जैन। शहर में शराब प्रतिबंधित होने के बाद ग्रामीण क्षेत्रों में किराना दुकानों पर अवैध शराब बेची जा रही थी। रात में आबकारी विभाग की टीमों ने दबिश तो सात दुकानों से हजारों की शराब बरामद हो गई। आबकारी विभाग ने ढाबो और होटल पर भी कार्रवाई करते हुए शराब का भंडारण करने वालों को पकड़ा है।

जिले में शराब के अवैध भंडारण विक्रय एवं परिवहन पर नियंत्रण

तथा रियायती घरों पर छापा मार कार्रवाई कर अवैध मदिरा ज्वक की गई। इस दौरान माया पति महेश जायसवाल निवासी पालदुना थाना इंगोरिया की किराना दुकान से 10 पाव देसी मदिरा, सज्जन सिंह पिता शंकरलाल निवासी ग्राम मौलाना थाना बड़नगर की किराना दुकान से 13 पाव देसी मदिरा, दरबाब सिंह पिता गणपत सिंह निवासी ग्राम हत्या खेड़ी थाना इंगोरिया की किराना दुकान से 12 पाव देसी मदिरा,

उज्जैन। रविवार की सुबह श्री जी का अभिषेक शांति धारा के पश्चात 21 धर्म ध्वजा लहराई गई तत्पश्चात माताजी के प्रवचन एवं मुख्य अतिथियों के द्वारा संबोधन भी किया गया मुख्य अतिथि के रूप में आज राज्यसभा सांसद बाल योगी उमेश नाथ जी महाराज एवं मध्य प्रदेश के मुख्यमंत्री डॉ मोहन यादव के बड़े भाई नंदलाल यादव विशेष रूप से उपस्थित हुए और उन्होंने तपोभूमि के 21वें वर्षगांठ के लिए सभी को बधाई दी।

उल्लेखनीय की तपोभूमि का 20 वर्ष पूर्ण होने पर 21वें वर्षगांठ धूमधाम से बनाया गया। आचार्य गुरुदेव प्रज्ञा सागर जी महाराज ने हम सब उज्जैन वासियों को एक ऐसी सौगात दी है जो अभूतपूर्व है हमारे सौभाग्य एवं पुण्य उदय से 20 वर्ष पूर्व तपोभूमि प्रणेता द्वारा उज्जैन को एक ऐसी सौगात श्री महावीर तपोभूमि के रूप में दी, जो ना भूतो ना भविष्यति। गुरुदेव के प्रथम स्वप्न सिद्धक्षेत्र श्री महावीर तपोभूमि उज्जैन के 21वें स्थापना दिवस समारोह में आज 16 नवम्बर, रविवार को प्रात 8.30 बजे से श्री महावीर

### स्कूटी सवार को मैजिक में कुचला, मौत

उज्जैन। घर लौट रहे स्कूटी सवार को रविवार शाम मैजिक में कुचल दिया। उसके अस्पताल लाया गया लेकिन डॉक्टर ने परीक्षण के बाद मृत घोषित कर दिया। दुर्घटना के बाद चालक मैजिक लेकर भाग निकला था। पुलिस ने मामला दर्ज कर तलाश शुरू की है। विक्रम नगर उद्योगपुरी में रहने वाला रवि पिता नंदराम गुर्जर 35 साल नागाझिरी क्षेत्र में सीमेंट की दुकान पर काम करता था। शाम को स्कूटी से घर लौट रहा था इस दौरान हामुखेडी मार्ग पर उसे तेज गति में आई मैजिक ने कुचल दिया। स्कूटी के परखड़े उड़ गए। रवि गंभीर रूप से घायल हो गया उसे लोगों की मदद से निजी अस्पताल पहुंचाया गया लेकिन डॉक्टरों ने मृत घोषित कर दिया। कुछ लोग उसकी बाँड़ी लेकर चरक अस्पताल पहुंचे। जहां डॉक्टरों ने शव को पोस्टमार्टम कक्ष में रख पुलिस को सूचना दी। नागाझिरी थाना पुलिस ने बताया कि मामले में मर्मा कायम किया गया है। मार्ग पर तय आसपास सीसीटीवी कैमरे देखकर मैजिक चालक की तलाश की जा रही है। मृतक के परिजनों को सूचना दी गई है सोमवार सुबह पोस्टमार्टम कराया जाएगा।

## महिला श्रद्धालु का महाकाल मंदिर परिसर में हीरा लगा मंगलसूत्र चोरी

उज्जैन। मुम्बई से परिवार के साथ महाकाल दर्शन करने आई महिला श्रद्धालु को मंगलसूत्र चोरी हो गया। जिसमें हीरे का पेंडल लगा होना बताया जा रहा है। पुलिस मामला दर्ज कर मंदिर परिसर में लगे सीसीटीवी कैमरों के फुटेज खंगाल रही है। मुम्बई के बोरीवली इस्ट के रहने वाले उदय सकवाल पत्नी और बेटे के साथ महाकाल दर्शन करने आये थे। मंदिर में प्रवेश करने के बाद मोबाइल लॉकर में जमा करने के लिये कतार में लगे थे, उसी दौरान भीड़ में उनकी पत्नी के गले से मंगलसूत्र चोरी हो गया। जिसमें हीरे का पेंडल लगा हुआ था। मंगलसूत्र गायब होने पर आसपास तलाश की गई और मंदिर कर्मचारियों को जानकारी दी। जहां से

## सहकारिता : ग्रामीण विकास को सुदृढ़ बनाना विषय पर संगोष्ठी

उज्जैन। 72वें अखिल भारतीय सहकारी सप्ताह अंतर्गत 16 नवम्बर को सहकारिता विभाग संभाग उज्जैन एवं जिला सहकारी संघ मर्यादित उज्जैन द्वारा, दुग्ध सहकारी संस्था मर्यादित, कढ़ाई तहसिल तराना में सहकारिता के माध्यम से ग्रामीण विकास को सुदृढ़ बनाने विषय पर संगोष्ठी का आयोजन किया गया। कार्यक्रम की अध्यक्षता भारतीय जनता पार्टी जिला उज्जैन के पूर्व अध्यक्ष मदनलाल सांखला ने की। मुख्य अतिथि उपायुक्त सहकारिता जिला उज्जैन के पाटनकर, विशेष अतिथि लक्ष्मणसिंह, दिनेशसिंह जादीन, क्षेत्रिय प्रबंधक विन्देश आंजना थे। कार्यक्रम का शुभारंभ अतिथियों द्वारा मां सरस्वती के चित्र पर माल्यार्पण एवं दीप प्रज्वलित कर किया। इस अवसर पर जिला सहकारी संघ के प्रभारी प्रबंधक ने स्वागत भाषण में सहकारिता क्या है और सहकारी सप्ताह हम क्यों मनाते हैं के संबंध में जानकारी दी। कार्यक्रम के अध्यक्ष मदनलाल सांखला ने जिला सहकारी संघ के कार्य को प्रशंसा करते हुए कहा कि वो इस प्रकार के आयोजन करके किसानों और सहकारी संस्थाओं के बीच सीधे संबंध बनाती है। किसानों को पुराने समय में काफी कठिनाईयों का और शोषण का सामना करना पड़ता था लेकिन अब दुग्ध

### अभिनेता भी पहुंचे... शाम 4 बजे पूजन के बाद शुरू होगी, पालकी में चंद्रमौलेश्वर रूप में देंगे दर्शन

## भगवान महाकाल की आज राजसी सवारी तेलीवाड़ा, कंटाल, सराफा होकर निकलेगी

नवभारत न्यूज उज्जैन। अगहन मास में भगवान महाकाल की आज सोमवार को राजसी सवारी निकलेगी। चांदी की पालकी में सवार होकर भगवान महाकाल भक्तों का हाल जानने के लिए निकलेंगे। सवारी सभा मंडप में पूजन के बाद शाम 4 बजे शुरू होगी परंपरा अनुसार कलेक्टर व पुलिस तथा प्रशासन के अधिकारी पूजन-अर्चन करेंगे। पूजन के बाद भगवान महाकाल के स्वरूप श्री चंद्रमौलेश्वर की चांदी की प्रतिमा को कहर पालकी में विराजित करेंगे। मुख्य प्रवेश द्वार पुलिस के सशस्त्र जवानों द्वारा राजाधिराज को सलामी दी जाएगी। भ्रमण के लिए निकलेंगे। यह सवारी कार्तिक व अगहन मास के क्रम में अंतिम राजसी सवारी होगी जो लंबे रूट करीब 7 किलोमीटर मार्ग से होकर निकलेगी। मार्ग में हजारों भक्त भगवान महाकाल के स्वागत में पुष्प वर्षा करेंगे। सवारी महाकाल मंदिर चौराहा से गुदरी, बक्षी बाजार, कहरवाड़ी होते हुए शिवा के रामघाट पर पहुंचेगी। यहां सवारी को कुछ देर के लिए विश्राम दिया जाएगा। इस दौरान पंडे-पुजारीगण शिवा के जल से भगवान महाकाल का अभिषेक करेंगे। इसके बाद सवारी रामघाट से

गणगौर दरवाजा, कार्तिक चौक, ढाबा रोड, टंकी चौराहा, मिर्जानंदिन बेग मार्ग, तेलीवाड़ा, कंटाल चौराहा, सतीगेट, छत्री चौक और गोपाल मंदिर, पटनी बाजार, गुदरी बाजार होते हुए पुनः महाकाल मंदिर लौटेंगे। सवारी में पुलिस का बॅंड, मंदिर समिति का बॅंड, घोड़े पर सवार पुलिस कर्मी, सशस्त्र जवानों की टुकड़ियां, भजन मंडलियां शामिल रहेगी। अंत में बाबा महाकाल की पालकी निकलेगी। जिसके साथ पंडे-पुजारी पैदल चलेंगे। मंदिर पहुंचने के बाद सवारी समाप्त होगी व सभामंडप में भगवान का पुनः पूजन व आरती की जाएगी।

जयाप्रदा भी महाकाल पहुंची, इन्होंने भी धर्मद के लिए प्रार्थना की जानी मानी फिल्म अभिनेत्री और भाजपा नेत्री जयाप्रदा रविवार को उज्जैन आईं। उन्होंने भगवान महाकाल के दर्शन किए। इस दौरान जयाप्रदा ने फिल्म अभिनेता धर्मद के स्वास्थ्य के लिए भगवान से प्रार्थना की। उन्होंने नदी हॉल में बैठकर भगवान की पूजा-अर्चना संपन्न की। मंदिर परिसर में ही जयाप्रदा ने मीडिया से बिहार में एनडीए की जीत को लेकर कहा कि यह प्रधानमंत्री नरेंद्र मोदी की गारंटी का नतीजा है। जनता ने उन पर विश्वास किया है। भगवान महाकाल के दरबार से कोई खाली हाथ नहीं जाता है इसलिए उन्होंने अभिनेता धर्मद जी जन्म स्वस्थ हो जाएं ऐसी बाबा से हाथ जोड़कर प्रार्थना है। मंदिर समिति की ओर से सहायक प्रशासक आशीष फलवाड़िया ने उन्हें प्रसाद और दुग्ध भेंट कर सम्मानित किया। जयाप्रदा पूर्व में भी कई बार महाकाल के दर्शन करने आ चुकी है। वहीं फिल्म अभिनेता रवि दुबे और अभिनेत्री सरगम मेहता ने रविवार की सुबह 4 बजे उज्जैन में महाकाल मंदिर पहुंचकर भस्मारी की। दोनों दर्शन कर नदी हॉल में बैठकर पूरी आरती देवी। इस दौरान वे भक्ति में लीन दिखाई दिए। अभिनेता दुबे ने मंदिर समिति की व्यवस्था की सराहना की। समिति की ओर से उपा प्रशासक पसपन सोनी ने उनका दुग्ध और प्रसाद भेंट कर सम्मान किया।

